

- సభకు పక్కంబి ఏర్పాట్లు
- భారీ ఎత్తున జన సమీకరణకు కనరత్తు
- అభినేతకు స్వాగతం పలకనున్న పార్టీ శ్రేణులు
- అందరి దృష్టి సీఎం కేసీఆర్ సభ పైనే..
- విపక్షాల్లో గుబులు

■ సభా ఏర్పాట్లను పరిశీలించిన మంత్రి శ్రీనివాస్ గౌడ్, ఎమ్మెల్యే డాక్టర్ లక్ష్మారెడ్డి

జడ్పీలో సిద్ధమైన సభావేదిక



నేడు జడ్పీలోకి

ద్రుగతి ద్రుదాత

ప్రజా ఆశీర్వాద సభకు ముఖ్యమంత్రి కేసీఆర్ రాక

700 మంది పోలీసులతో పహారా..

జడ్పీలో, అక్టోబర్ 17 : జడ్పీలో బుధవారం నిర్వహించే ప్రజా ఆశీర్వాద బహిరంగసభకు సీఎం కేసీఆర్ హాజరు కానుండడంతో పోలీసులు భారీ బందోబస్తు ఏర్పాటు చేశారు. జడ్పీలో సమీపంలోని కల్వకుర్తి రోడ్డులో శివాలయం పక్కన బుధవారం మధ్యాహ్నం ఒంటిగంటకు నిర్వహించే బహిరంగ సభకు ముఖ్యమంత్రి కేసీఆర్ హెలికాప్టర్లో రానున్నారు. ఈ క్రమంలో సభతోపాటు హెలిప్యాడ్, కాన్వాయ్, పార్కింగ్, సభాప్రాంగణం, వీబీపీ, ప్రధాన రహదారులు, తదితర ప్రాంతాల్లో దాదాపు 700 మందికిపైగా పోలీసులతో భారీ బందోబస్తు ఏర్పాటు చేస్తున్నారు. ఎన్సీ హర్షవర్ధన్ ఆధ్వర్యంలో ముగ్గురు ఏఎస్సీలు, ఐదుగురు డీఎస్సీలు, 16 మంది సీబిలు, 45 మంది ఎస్సెలతోపాటు సిబ్బంది బందోబస్తు నిర్వహించనున్నారు. అదేవిధంగా అగ్నిమాపక శాఖ ఫైర్ ఇంజనీతోపాటు సిబ్బందిని ఏర్పాటు చేసింది.



ఉమ్మడి జిల్లాలో ఎన్నికల శంఖారావం పూరించనున్న సీఎం మధ్యాహ్నం ఒంటిగంటకు ప్రజా ఆశీర్వాద సభ

మహబూబ్ నగర్, అక్టోబర్ 17 (నమస్తే తెలంగాణ ప్రతినిధి): బీఆర్ఎస్ పార్టీ అధినేత, ముఖ్యమంత్రి కల్వకుంట్ల చంద్రశేఖర్ రావు బుధవారం జడ్పీలో నిర్వహించే ప్రజా ఆశీర్వాద సభకు రానున్నారు. ఎన్నికల షెడ్యూల్ ప్రకటించగానే కేసీఆర్ రాష్ట్ర వ్యాప్తంగా ఎన్నికల శంఖారావాన్ని పూరిస్తున్నారు. ఈ నేపథ్యంలో ఉమ్మడి మహబూబ్ నగర్ జిల్లాలోని జడ్పీ పట్టణంలో జరిగి భారీ బహిరంగ సభకు హాజరుకానున్నారు. గత ఎన్నికల్లో ఓటర్లు పూర్తిస్థాయిలో బీఆర్ఎస్ పక్షం వహించి ఏక పక్ష తీర్మానం అందించారు. పార్టీ వర్గాలు అదే సీఎం మళ్ళీ రిపీట్ అవుతుందనే ధీమాతో ఉన్నాయి. పార్టీ శ్రేణులు ఈ బహిరంగ సభను ప్రతిష్టాత్మకంగా తీసుకున్నాయి. జడ్పీలో ఎమ్మెల్యే లక్ష్మారెడ్డి దగ్గరుండి సీఎం సభ ఏర్పాట్లను పర్యవేక్షించారు. నియోజకవర్గం నుంచి పెద్ద ఎత్తున జన సమీకరణం చేయాలని పార్టీ శ్రేణులకు పిలుపునిచ్చారు. వారం రోజులుగా నియోజకవర్గం అంతటా పర్యటించి మండలాల వారీగా కార్యకర్తలతో సమావేశాలు నిర్వహించి సీఎం సభ విజయవంతం చేయాలని పిలుపునిచ్చారు. ప్రతి మండలం నుంచి పెద్ద సంఖ్యలో జనాలను తరలించేలా నాయకులు, కార్యకర్తలకు దిశా నిర్దేశం చేశారు. జడ్పీ పట్టణం నుంచి వార్డుల వారీగా భారీ ర్యాలీలతో సభకు తరలిరావాలని ఎమ్మెల్యే సూచించారు. జడ్పీ మండలంలోని చుట్టుపక్కల గ్రామాల ప్రజలు కూడా స్వచ్ఛందంగా సీఎం

సభకు పాదయాత్రగా చేరుకోనున్నారు. ఉమ్మడి జిల్లాలో ఎన్నికల తొలి ప్రచార సభ కావడంతో పార్టీ నాయకులు ముమ్మూర్ ఏర్పాట్లు చేశారు. ఎన్నికల షెడ్యూల్ ప్రకటించడం, పార్టీ అభ్యర్థులకు బీహెచ్ఎం ఇవ్వడం, ఆ వెంటనే సీఎం కేసీఆర్ ప్రచార సభలు ప్రారంభం కావడంతో విపక్షాల గుండెల్లో రైళ్లు పరిగెడు తున్నాయి. కాంగ్రెస్ పార్టీ ఉమ్మడి జిల్లాలో సగం సీట్లకే టికెట్లు ప్రకటించింది. ఇంకా అభ్యర్థులు డొరకక బీజేపీ డైలమాలో ఉంది. కారు మాత్రం టాప్ గేర్లో దూసుకుపోతుండడంతో బీఆర్ఎస్ లో జోష్ కనిపిస్తోంది. కాగా సీఎం సభా ప్రాంగణం, జడ్పీ పట్టణం మొత్తం గులాబీమయమైంది. ముఖ్యమంత్రి సభకు పోలీసు ఉన్నతాధికారులు భారీ బందోబస్తు ఏర్పాటు చేశారు.

కేసీఆర్ వెంటే లక్ష్యాన్నా..

బీఆర్ఎస్ పార్టీ అధినేత కేసీఆర్ ఉమ్మడి మహబూబ్ నగర్ జిల్లాలో ఎన్నికల ప్రచార పర్యటనకు శ్రీకారం చుడుతున్నారు. తెలంగాణ ఉద్యమం నుంచి కేసీఆర్ వెంటే లక్ష్యారెడ్డి నడుస్తున్నారు. ఉమ్మడి రాష్ట్రంలో తెలంగాణ ఉద్యమం కోసం తొలి రాజీ

నామా సమర్పించిన జడ్పీలో ఎమ్మెల్యే లక్ష్మారెడ్డికి కేసీఆర్ వెన్నుదన్నుగా ఉన్నారు. తెలంగాణ ఉద్యమమే లేదని అప్పట్లో చులకన చేసి మాట్లాడిన విపక్షాలకు 2009లో కేసీఆర్ ను ఎంపీగా గెలిపించడంలో లక్ష్మారెడ్డి కీలకపాత్ర వహించారు. పాలమూరు ఎంపీగా ఉంటూనే కేసీఆర్ తెలంగాణ సాధించడంతో లక్ష్మారెడ్డికి రాష్ట్రం ఏర్పాడక ఏర్పాటైన ప్రభుత్వంలో మంత్రి పదవి లభించింది. అప్పటి నుంచి సీఎం కేసీఆర్ కొన్ని సంక్షేమ పథకాలను ఇక్కడి నుంచే ప్రారంభించారు. వచ్చే ఎన్నికల్లో హ్యూట్రీక్ ప్రభుత్వాన్ని ఏర్పాటు చేయాలనే లక్ష్యంతో జడ్పీలో సభ నుంచి ఎన్నికల ప్రచారానికి శ్రీకారం చుట్టాలని కేసీఆర్ సంకల్పించారు.

జన సమీకరణం..

వచ్చే నెలలో ఎన్నికల నేపథ్యంలో ఉమ్మడి జిల్లా లో ఎన్నికల తొలి ప్రచార సభకు జడ్పీలో వేదికైంది. సీఎం కేసీఆర్ ప్రజా ఆశీర్వా

ద సభను విజయవంతం చేయడానికి ఎమ్మెల్యే లక్ష్మారెడ్డి కంకణం కట్టుకున్నారు. ఎన్నికల ప్రచార సభ ఖరారు కాగానే కార్యరంగంలోకి దూకారు. మండలాల వారీగా కార్యకర్తల సన్నాహక సమావేశాలు పెద్ద ఎత్తున నిర్వహించి సీఎం సభను విజయవంతం చేసేందుకు సంసిద్ధులయ్యారు. నియోజకవర్గం నుంచి భారీ ఎత్తున జన సమీకరణం చేయాలని కార్యకర్తలు, నాయకులకు దిశా నిర్దేశం చేశారు. విపక్షాల కూడా జడ్పీలో సభపై దృష్టి పెట్టడంతో కార్యక్రమాన్ని కనీవీనీ ఎరుగని రీతిలో విజయవంతం చేసేందుకు పార్టీ శ్రేణులు రేయంబవళ్లు పాటు పడుతున్నాయి.

గులాబీమయమైన జడ్పీ

సీఎం కేసీఆర్ ఎన్నికల శంఖారావం నేపథ్యంలో జడ్పీలో పట్టణం కేసీఆర్ ఫైర్ స్క్రీన్తో నిండిపోయింది. సభా ప్రాంగణం మంతా గులాబీమయమైంది. సభకు భారీ ఎత్తున జనం వస్తుండడంతో ఇబ్బందులు లేకుండా కార్యకర్తలు ఏర్పాట్లు చేశారు. మహిళలను ప్రత్యేక గ్యాలరీలో ఉంచున్నారు. మధ్యాహ్నం ఒంటిగంటకు కేసీఆర్ వస్తుండడంతో సభా ప్రాంగణం వెనుక హెలిప్యాడ్ ను ఏర్పాటు చేశారు. స్వాగతం అనంతరం సీఎం కేసీఆర్ నేరుగా వేదికపైకి వస్తారు. సభకు జిల్లా పోలీస్ యంత్రాంగం భారీ బందోబస్తు ఏర్పాటు చేసింది.

ఏర్పాట్లను పరిశీలించిన మంత్రి, ఎమ్మెల్యే



సిద్ధంగా కుర్చీలు

జడ్పీలో, అక్టోబర్ 17 : జడ్పీలో ఈనెల 18న నిర్వహించనున్న సీఎం కేసీఆర్ ప్రజా ఆశీర్వాద సభ ఏర్పాట్లను మంగళవారం ఎక్సైజ్, క్రీడా శాఖల మంత్రి శ్రీనివాస్ గౌడ్, జడ్పీలో ఎమ్మెల్యే లక్ష్మారెడ్డి పరిశీలించారు. సభాస్థలికి కొంత దూరంలోనే ఏర్పాటు చేస్తున్న హెలిప్యాడ్ ను మంత్రి పరిశీలించారు. జనం భారీగా హాజరయ్యే అవకాశం ఉన్నందున ఏర్పాట్లు, భద్రతాపరమైన చర్యలు తీసుకోవాలని సూచించారు. అనంతరం మంత్రి మాట్లాడుతూ.. తెలంగాణ సాధించిన ఉద్యమనేత, సీఎం కేసీఆర్ ముచ్చటగా మూడోసారి అధికారంలోకి రావడం ఖాయమని, ఆయన ఎక్కడికి వెళ్లినా ప్రజలు బ్రహ్మరథం పడుతున్నారున్నారు. మ్యానిఫెస్టో


ప్రకటించగానే ప్రజలంతా హర్షాతిరేకాలు వ్యక్తం చేస్తుండగా.. ప్రతిపక్షాల గుండెల్లో మాత్రం రైళ్లు పరుగెడుతున్నాయన్నారు. సీఎం కేసీఆర్ మాట ఇస్తే తప్పడని, గతంలో హామీ ఇవ్వని ఎన్నో సంక్షేమ ఫలాలను ప్రజలకు అందించిన గొప్ప నాయకుడన్నారు. సీఎం కేసీఆర్ ప్రవేశపెట్టిన పథకాలను దేశమంతా అనుసరిస్తున్నదని, ఇందుకు మనం గర్వపడాలన్నారు. ఎన్నికల సమయంలోనే కాంగ్రెస్, బీజేపీలకు ప్రజలు గుర్తుకొస్తారని, వారిని ఎట్టిపరిస్థితుల్లో నమ్మే పరిస్థితి లేదన్నారు. వారు అధికారంలో ఉన్న రాష్ట్రాల్లో తెలంగాణలో ఉన్న పథకాలు ఎందుకు అమలు చేయడం లేదని ప్రశ్నించారు. అధికారంలో ఉన్న

రాష్ట్రాల్లో ఇవ్వని వారు ఇక్కడికిచ్చి ఏదో చేస్తామని చెప్పడం హాస్యాస్పదంగా ఉందన్నారు. పాలమూరు ప్రాజెక్టు పనులు 70 శాతం పూర్తయ్యాయని, త్వరలోనే సస్యశ్యామలం చేస్తామన్నారు.

కాంగ్రెస్, బీజేపీకి ఓటుతో బుద్ధి చెప్పాలి

ఓట్ల రాజకీయం చేస్తున్న కాంగ్రెస్, బీజేపీలకు ప్రజలే తగిన బుద్ధి చెబుతారని జడ్పీలో ఎమ్మెల్యే లక్ష్మారెడ్డి అన్నారు. ఎన్నికల ప్రచారంలో భాగంగా సీఎం కేసీఆర్ బుధవారం జడ్పీలో రానున్నారని, ప్రజలు స్వచ్ఛందంగా తరలివచ్చి సభను విజయవంతం చేసే ప్రతిపక్షాల దిమ్మతిరిగిలా చేయాలన్నారు. కాంగ్రెస్ పార్టీకి గ్యాలరీలో లేదని, ఇక వారు మ్యానిఫెస్టోలో చెప్పిన ఆరు గ్యాలరీల అమలుకు

ఏమాత్రం సాధ్యం కావన్నారు. సీఎం కేసీఆర్ ప్రజల మనసెరిగిన నేత అని, అడగకుండానే అన్నీ ఇస్తారన్నారు.



బందోబస్తులో పోలీసులు